

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1519/6 - 2007 ඔක්තෝබර් 15 වැනි සඳුදා - 2007.10.15
1519/6 ஆம் இலக்கம் - 2007 ஆம் ஆண்டு ஒத்தோபர் மாதம் 15 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

மேல் மாகாண மாகாண சபை

மேல் மாகாண மாகாண சபையின் 2007 ஆம் ஆண்டின் 3 ஆம் இலக்க,
மேல் மாகாண பயணிகள் போக்குவரத்துச் சேவை (திருத்திய) நியதிச்சட்டம்

மேல் மாகாண மாகாண சபையினால் 2007 ஆம் ஆண்டு யூன் மாதம் 5 ஆந் திகதி அங்கீகரிக்கப்பட்டு மேல் மாகாண கௌரவ ஆளுநர் அவர்களால் 2007, ஓகத்து மாதம் 3 ஆந் திகதி கையொப்பமிடப்பட்ட மேல் மாகாணத்தின் 2007 ஆம் ஆண்டின் 3 ஆம் இலக்க, மேல் மாகாண பயணிகள் போக்குவரத்துச் சேவை (திருத்திய) நியதிச் சட்டம் 2007, ஒத்தோபர் மாதம் 1 ஆந் திகதி தொடக்கம் அமுல்படுத்தப்படுதல் வேண்டுமென மேல் மாகாண முதல் அமைச்சரும், நிதி மற்றும் திட்டமிடல், வேலைவாய்ப்பு, சட்டமும் ஒழுங்கும், கல்வி, உள்ளூராட்சி, மாகாண நிருவாகம், போக்குவரத்து, கலாசாரம் மற்றும் கலை அலுவல்கள் தொடர்பான அமைச்சருமான ரெஜினால்ட் குரே ஆகிய நான் இத்தால் கட்டளையிடுகிறேன்.

ரெஜினால்ட் குரே,
முதல் அமைச்சரும், நிதி மற்றும் திட்டமிடல், வேலைவாய்ப்பு,
சட்டமும் ஒழுங்கும், கல்வி, உள்ளூராட்சி, மாகாண நிருவாகம்,
போக்குவரத்து, கலாசாரம் மற்றும் கலை அலுவல்கள்
தொடர்பான அமைச்சர்.
மேல் மாகாணம்.

முதல் அமைச்சர் அலுவலகம்,
“சிராவஸ்த மந்திரய”,
கொழும்பு 7,
2007, செத்தெம்பர் 12.

மேல் மாகாண மாகாண சபையின் 2007 ஆம் ஆண்டின் 3 ஆம் இலக்க மேல் மாகாண பயணிகள் போக்குவரத்துச் சேவை (திருத்த) நியதிச் சட்டம்

மேல் மாகாண மாகாண சபையின் 1995 ஆம் ஆண்டின் 7 ஆம் இலக்க மற்றும் 1993 ஆம் ஆண்டின் 3 ஆம் இலக்க பிரயாணிகள் போக்குவரத்துச் சேவை நியதிச் சட்டத்தின் மூலம் திருத்தப்பட்ட 1992 ஆம் ஆண்டின் 1 ஆம் இலக்க பிரயாணிகள் போக்குவரத்துச் சேவை நியதிச் சட்டத்தினை திருத்துவதற்கான நியதிச் சட்டமாகும்.

மேல் மாகாண மாகாண சபையினால் இவ்வாறு பிறப்பிக்கப்பட்டுள்ளது :-

1. இந்நியதிச்சட்டம் மேல் மாகாண மாகாண சபையின் 2007 ஆம் ஆண்டின் 3 ஆம் இலக்க மேல் மாகாண சுருக்கப் பெயர். பயணிகள் போக்குவரத்துச் சேவை (திருத்திய) நியதிச் சட்டம் என அறிமுகப்படுத்தப்படுகின்றது.

2. இங்கு இதன் பின்னர் “பிரதான நியதிச்சட்டம்” என்பதாக அறிமுகப்படுத்தப்பட்டுள்ள 1992 ஆம் ஆண்டின் 1 ஆம் இலக்க மேல் மாகாண பயணிகள் போக்குவரத்துச் சேவை நியதிச் சட்டம் கீழ்க் காட்டப்பட்டுள்ளபடி திருத்தம் செய்யப்பட்டுள்ளது.

பிரதான நியதிச்
சட்டத்தின் 30 ஆம்
பிரிவைத் திருத்தம்
செய்தல்.

(அ)30 (1) மற்றும் 30 (2) ஆம் பிரிவை நீக்கியிருப்பதுடன் மற்றும் அதற்குப் பதிலாக கீழ்க்காணும் பிரிவை
சேர்த்துக்கொள்வதுடன்,

விதிகளைச்
செய்வதற்கு
மாகாண
அமைச்சருக்கு
உள்ள அதிகாரம்.

30 (1) இந்நியதிச் சட்டத்தின் கொள்கையினை செயற்படுத்துவதும் ஏற்பாடுகளை அதிகாரம் பெறச்
செய்வதற்கும் பயணிகள் போக்குவரத்துச் சங்கங்களில் சேவையில் ஈடுபட்டுள்ள சகல ஊழியர்களுக்கும்
மற்றும் தனியார் பஸ் போக்குவரத்து தொடர்பாக சேவையில் ஈடுபடும் ஊழியர்களுக்கும் உரிய ஆகக்
குறைந்த சம்பள விடுமுறை மற்றும் ஊழியர்களுக்கான வரப்பிரசாதங்களை குறித்தொதுக்கும்
பணிகளுக்காகவும் கட்டணங்களை அறவிடுவதற்கான ஏற்பாடுகளைச் செய்வதற்காகவும் இந்நியதிச்
சட்டத்தின் ஊடாக குறித்த அல்லது இந்நியதிச் சட்டத்தினால் அதிகாரம் குறித்தொதுக்கப்பட்டுள்ள
சகல விடயங்களுக்கும் விடயத்துக்குப் பொறுப்பான அமைச்சரினால் விதிகளைத் தயாரிக்க
முடியுமாயினது.

(2) விடயத்துக்குப் பொறுப்பான அமைச்சரினால் தயாரிக்கப்படும் சகல விதிகளும் வர்த்தமானப்
பத்திரிகையில் வெளியிடப்பட வேண்டும் என்பதோடு வெளியிடப்பட்ட அத்தினத்திலிருந்து மூன்று
மாதங்களுக்குள் மாகாண சபைக்கு சமர்ப்பிக்கப்படல் வேண்டும். மாகாண சபையினால்
அனுமதிக்கப்படாது இருக்கும் ஏதாவதொரு விதி, அது அனுமதிக்கப்படாத திகதி முதல் அதுவும்
அதன் கீழ் முன்னர் செய்யப்பட்ட எவற்றிற்காவது அதன் மூலம் பாதிப்புக்கள் ஏற்படாத வகையில்
வலுவழிக்கச் செய்யப்பட்டுள்ளது எனக் கருதப்படல் வேண்டும்.

(3) விடயத்துக்குப் பொறுப்பான அமைச்சரினால் செய்யப்படும் ஏதாவது விதி அவ்வாறு வலுவழிக்கச்
செய்யப்பட்டுள்ளது எனக் கருதப்படும் திகதி பற்றிய அறிவித்தல் ஒன்று வர்த்தமானப் பத்திரிகையில்
ஒரு மாத காலத்துக்குள் வெளியிடப்படுதல் வேண்டும்.

பிரதான நியதிச்
சட்டத்தின் 32 ஆம்
பிரிவைத் திருத்தம்
செய்தல்.

(ஆ) 32 ஆவது பிரிவை நீக்கியிருப்பதுடன் மற்றும் அதற்குப் பதிலாக கீழ்க்காணும் பிரிவை
சேர்த்துக்கொள்வதுடன்

குற்றம் மற்றும்
தண்டனை.

32 (1) அதிகார சபை வசமுள்ள ஏதாவதொரு காணிக்கு அல்லது கட்டிடத்துக்கு அத்துமீறி பிரவேசித்தல்,
கையாளுதல் மற்றும் உரிமை கொண்டாடுதல் என்பன இந்நியதிச் சட்டத்தின் கீழ் குற்றமாகக்
கொள்ளப்படும்.

(2) இந்நியதிச் சட்டத்தின் ஏதாவதொரு ஏற்பாடு அல்லது கொடுக்கப்பட்ட ஏதாவதொரு விதி அல்லது
கட்டளை என்பவற்றை மீறல் அல்லது அதற்குமைய செயற்படுவதை புறக்கணிக்கும் அனைவரும்
இந்நியதிச் சட்டத்தின் குற்றமொன்றுக்கு குற்றவாளியாவதோடு நீதிபதி ஒருவரினால் நடாத்தப்படும்
குறுகிய வழக்கு விசாரணை ஒன்றினால் குற்றவாளியாக்கப்படும் பட்சத்தில் ஒரு இலட்சம் ரூபாய்க்கு
மேற்படாத அபராதத்திற்கு அல்லது மூன்று வருடங்களுக்கு மேற்படாத காலத்திற்கு சிறைத் தண்டனை
அல்லது இவை இரண்டிற்கும் கீழ்ப்படிதல்வேண்டும்.